

# نظامت زرعی اطلاعات پنجاب

21- سرآغا خان سوئم روڈ لاہور

Ph.042-99200731, 99200729, E.mail:mediaresearch34@gmail.com

www.facebook.com/AgriDepartment

## پریس ریلیز

بارانی علاقوں کے کاشتکار گندم کی منظور شدہ اقسام کا بیج بوائی کے لئے استعمال کریں اور ترجیحاً 15 نومبر تک

کاشت مکمل کر لیں۔ ترجمان محکمہ زراعت پنجاب

لاہور 25 اکتوبر 2022: محکمہ زراعت پنجاب نے بارانی علاقوں کے کاشتکاروں کو گندم کی زیادہ پیداوار کیلئے منظور شدہ اقسام کاشت کرنے کی ہدایت کی ہے۔ کاشتکار محکمہ زراعت کی منظور شدہ اقسام مرکز 19، عروج 22، بارانی 17، پاکستان 13، فتح جنگ 16، احسان 16، ایم اے 21 اور پاکستان 13 کی کاشت 20 اکتوبر تا 20 نومبر تک مکمل کریں۔ امسال حکومت پنجاب کی جانب سے گندم کی ترقی دادہ اقسام کا بیج 1200 روپے فی ایکڑ سبسڈی پر دیا جا رہا ہے۔ ترجمان محکمہ زراعت پنجاب کے مطابق گندم کی بوائی کیلئے 40 تا 50 کلوگرام فی ایکڑ بیج استعمال کریں نیز بیج کے اگاؤ کی شرح 85 فیصد سے کم نہیں ہونی چاہیے۔ کاشت سے قبل بیج کو محکمہ زراعت پنجاب کے مقامی عملے کے مشورہ سے پھپھوندی کش زہر ضرور لگائیں۔ گندم کی کاشت سے قبل عام ہل چلائیں اور سہاگہ دیں تاکہ اگنے والی جڑی بوٹیاں تلف ہو جائیں۔ کاشتکار بوائی سے قبل دو مرتبہ عام ہل چلائیں اور بھاری سہاگہ دیں تاکہ وتر زمین کی اوپر والی تہہ میں آجائے اور بذریعہ ڈرل گندم کی کاشت یقینی بنائیں۔ ترجمان محکمہ زراعت پنجاب نے مزید بتایا کہ کم بارش والے علاقوں (راجن پور، لیہ، ڈیرہ غازی خان، مظفر گڑھ، بھکر، میانوالی، چنڈ، پنڈی گھیب اور خوشاب کے بارانی علاقہ جات) میں بوائی کے وقت ایک بوری ڈی اے پی، ایک بوری یوریا اور آدھی بوری ایس او پی فی ایکڑ ڈالیں جب کہ درمیانی بارش والے علاقوں (چکوال، تلہ گنگ اور پنڈ دادن خان کے علاقہ جات) میں بوائی کے وقت سوا بوری ڈی اے پی، سوا بوری یوریا اور آدھی بوری ایس او پی فی ایکڑ ڈالیں۔ زیادہ بارش والے علاقہ جات (روالپنڈی، اٹک، جہلم، ناروال، سوہا، ناروال، گجرات، کھاریاں اور شکر گڑھ کے علاقہ جات) میں بوائی کے وقت ڈیرہ بوری ڈی اے پی اور ڈیرہ بوری یوریا اور ایک بوری ایس او پی فی ایکڑ استعمال کریں۔ ترجمان نے مزید بتایا کہ بارانی گندم کے کاشتکار جڑی بوٹیوں کی تلفی پر خصوصی توجہ دیں اور بوائی کے بعد اگر 18 تا 20 دن کے اندر بارش ہو جائے تو کھیت وتر آنے پر دوہری بارہیرہ چلائیں اس سے جڑی بوٹیاں تلف ہو جائیں گی اور وتر بھی دیر تک قائم رہے گا یا فصل کے اگاؤ کے بعد کھر پے یا کسولے سے خشک گوڈی کر کے فصل کو جڑی بوٹیوں سے پاک کریں۔

☆☆☆☆